
shanaishcharastavarAjaH

——
शनैश्चरस्तवराजः

——
Document Information



Text title : shnaishcharastavarAjaH also aShtottarashatanaama stotra see verse 19

File name : shanaishcharastava.itx

Category : navagraha, stotra, stava, bhaviShyapurANa

Location : doc_z_misc_navagraha

Author : Traditional

Proofread by : NA, Kirk Wortman

Description-comments : bhaviShyapurANa

Latest update : November 11, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 1, 2026

sanskritdocuments.org



शनेश्वरस्तवराजः



श्री गणेशाय नमः ॥

नारद उवाच ॥

ध्यात्वा गणपतिं राजा धर्मराजो युधिष्ठिरः ।

धीरः शनेश्वरस्येमं चकार स्तवमुत्तमम् ॥ १ ॥

शिरो मे भास्करिः पातु भालं छायासुतोऽवतु ।

कोटराक्षो दृशौ पातु शिखिकण्ठनिभः श्रुती ॥ २ ॥

घ्राणं मे भीषणः पातु मुखं बलिमुखोऽवतु ।

स्कन्धौ संवर्तकः पातु भुजौ मे भयदोऽवतु ॥ ३ ॥

सौरिमे हृदयं पातु नाभिं शनेश्वरोऽवतु ।

ग्रहराजः कटिं पातु सर्वतो रविनन्दनः ॥ ४ ॥

पादौ मन्दगतिः पातु कृष्णः पात्वखिलं वपुः ।

रक्षामेतां पठेन्नित्यं सौरैर्नामबलैर्युताम् ॥ ५ ॥

सुखी पुत्री चिरायुश्च स भवेन्नात्र संशयः ।

सौरिः शनेश्वरः कृष्णो नीलोत्पलनिभः शनिः ॥ ६ ॥

शुष्कोदरो विशालाक्षो दुर्निरीक्ष्यो विभीषणः ।

शिखिकण्ठनिभो नीलश्लोकायाहृदयनन्दनः ॥ ७ ॥

कालदृष्टिः कोटराक्षः स्थूलरोमावलीमुखः ।

दीर्घो निर्मासगात्रस्तु शुष्को घोरो भयानकः ॥ ८ ॥

नीलांशुः क्रोधनो रौद्रो दीर्घश्मश्रुर्जटाधरः ।

मन्दो मन्दगतिः खंजो तृप्तः संवर्तको यमः ॥ ९ ॥ or अतृप्तः

ग्रहराजः कराली च सूर्यपुत्रो रविः शशी ।

कुजो बुधो गुरुः काव्यो भानुजः सिंहिकासुतः ॥ १० ॥

केतुर्देवपतिर्बाहुः कृतान्तो नैर्ऋतस्तथा ।
 शशी मरुत्कुबेरश्च ईशानः सुर आत्मभूः ॥ ११ ॥
 विष्णुर्हरो गणपतिः कुमारः काम ईश्वरः ।
 कर्ता हर्ता पालयिता राज्यभुग् राज्यदायकः ॥ १२ ॥ orराज्येशो
 छायासुतः श्यामलाङ्गो धनहर्ता धनप्रदः ।
 क्रूरकर्मविधाता च सर्वकर्मावरोधकः ॥ १३ ॥
 तुष्टो रुष्टः कामरूपः कामदो रविनन्दनः ।
 ग्रहपीडाहरः शान्तो नक्षत्रेशो ग्रहेश्वरः ॥ १४ ॥
 स्थिरासनः स्थिरगतिर्महाकायो महाबलः ।
 महाप्रभो महाकालः कालात्मा कालकालकः ॥ १५ ॥
 आदित्यभयदाता च मृत्युरादित्यनन्दनः ।
 शतभिरुक्षदयिता त्रयोदशीतिथिप्रियः ॥ १६ ॥
 तिथ्यात्मा तिथिगणनो नक्षत्रगणनायकः । or तिथ्यात्मकस्तिथिगणो
 योगराशिर्मुहूर्तात्मा कर्ता दिनपतिः प्रभुः ॥ १७ ॥
 शमीपुष्पप्रियः श्यामस्त्रैलोक्याभयदायकः ।
 नीलवासाः क्रियासिन्धुर्नीलाञ्जनचयच्छविः ॥ १८ ॥
 सर्वरोगहरो देवः सिद्धो देवगणस्तुतः ।
 अष्टोत्तरशतं नाम्नां सौरैश्छायासुतस्य यः ॥ १९ ॥
 पठेन्नित्यं तस्य पीडा समस्ता नश्यति ध्रुवम् ।
 कृत्वा पूजां पठेन्मर्त्यो भक्तिमान्यः स्तवं सदा ॥ २० ॥
 विशेषतः शनिदिने पीडा तस्य विनश्यति ।
 जन्मलग्ने स्थितिर्वापि गोचरे क्रूरराशिगे ॥ २१ ॥
 दशासु च गते सौरौ तदा स्तवमिमं पठेत् ।
 पूजयेद्यः शनिं भक्त्या शमीपुष्पाक्षताम्बरैः ॥ २२ ॥
 विधाय लोहप्रतिमां नरो दुःखाद्विमुच्यते ।
 बाधा याऽन्यग्रहाणां च यः पठेत्तस्य नश्यति ॥ २३ ॥
 भीतो भयाद्विमुच्येत बद्धो मुच्येत बन्धनात् ।
 रोगी रोगाद्विमुच्येत नरः स्तवमिमं पठेत् ॥ २४ ॥

पुत्रवान्धनवान् श्रीमान् जायते नात्र संशयः ॥ २५ ॥


नारद उवाच ॥

स्तवं निशम्य पार्थस्य प्रत्यक्षोऽभूत् शनैश्वरः ।


दत्त्वा राज्ञे वरः कामं शनिश्चान्तर्दधे तदा ॥ २६ ॥

॥ इति श्री भविष्यपुराणे शनैश्वरस्तवराजः सम्पूर्णाः ॥

Proofread by Kirk Wortman kirkwort at hotmail.com

——
shanaishcharastavarAjaH

pdf was typeset on March 1, 2026

——
Please send corrections to sanskrit@cheerful.com

